

ΑΝΥΤΕ

τὰθάνα δὲ τὸ δῶρον, Ἀριστοτέλης δ' ἐπόησεν  
Κλειτόριος, γενέτα ταυτὸ λαχῶν ὄνομα.

III

φριξοκόμα τόδε Πανὶ καὶ αὐλιάσιν θέτο Νύμφαις  
δῶρον ὑπὸ σκοπιᾶς Θεύδοτος οἰονόμος, 685  
οὔνεχ' ὑπ' ἀζαλέου θέρεος μέγα κεκμηῶτα  
παῦσαν ὀρέξασαι χερσὶ μελιχρὸν ὕδωρ.

IV

†ἦβα μὲν σε πρόαρχε ἔσαν παίδων ἄτε ματρός†  
Φειδία ἐν δνοφερῶ πένθει ἔθου φθίμενος·  
ἀλλὰ καλὸν τοι ὕπερθεν ἔπος τόδε πέτρος αἰεῖει, 690  
ὡς ἔθανες πρὸ φίλας μαρνάμενος πατρίδος.

V

πολλάκι τῶδ' ὀλοφυδνὰ κόρας ἐπὶ σάματι Κλείνα  
μάτηρ ὠκύμορον παῖδ' ἐβόασε φίλαν,  
ψυχὰν ἀγκαλέουσα Φιλαινίδος, ἃ πρὸ γάμοιο  
χλωρὸν ὑπὲρ ποταμοῦ χεῦμ' Ἀχέροντος ἔβα. 695

VI

παρθένον Ἀντιβίαν κατοδύρομαι, ἃς ἐπὶ πολλοί 696  
νυμφίοι ἰέμενοι πατρὸς ἴκοντο δόμον  
κάλλευς καὶ πινυτᾶτος ἀνὰ κλέος· ἀλλ' ἐπιπάντων  
ἐλπίδας οὐλομένα Μοῖρ' ἐκύλισε πρόσω.